

चुनाव कार्यालय में चोरी

किशनगढ़ बास, (निर्स)। शहर के अलवर - तिजारा बाईपास पर स्थित पुलिस थाने के सामने कांग्रेस नेत्री सिमरत कौर के चुनावी कार्यालय को अज्ञात चोरों ने निशाना बनाया है। बीती रात्रि को कार्यालय का ताला तोड़कर अंदर घुसे अज्ञात चोर कपड़ों के सूटकेस के साथ महत्वपूर्ण चुनावी दस्तावेज रखे सूटकेस को भी ले गए हैं। कांग्रेस नेत्री की सूचना पर पहुंचे थाना अधिकारी अमित चौधरी व स्पेशल टीम के अधिकारी कार्यालय पर लगे कैमरे से फुटेज लेकर चोरों की तलाश में लगे हैं। कांग्रेस नेत्री सिमरत कौर ने बताया कि बुधवार सुबह करीब 5 बजे पड़ोसी ने सूचना दी की कार्यालय का ताला टूटा हुआ चबूतरे पर मिला है। कार्यालय तीन मंजिला बना हुआ है। ग्राउंड और फर्स्ट फ्लोर का ताला नहीं टूटा तो ऊपर जाने वाले गेट का ताला तोड़कर अज्ञात चोर अंदर घुसकर ऊपर कमरों में पहुंचे और वहां रखी मोटोरेज की अलमारियों के ताले तोड़कर अलमारी को खोला व बंद के गद्दे हटाकर देखा है। दो सूटकेस थे जिसमें एक के अंदर कपड़े थे दूसरे में चुनावी दस्तावेज रखे हुए थे दोनों ही सूटकेस चोर ले गए। पूर्व गृहमंत्री स्वर्गीय बाबू संपतराम के राजकीय प्रशासनिक सेवा में रहे सेवानिवृत्ति पुत्र वरिष्ठ आईएएस अशोक संपतराम की पत्नी कांग्रेस नेत्री सिमरत कौर किशनगढ़ बास सीट पर कांग्रेस से टिकट की दावेदारी करते हुए करीब 6 माह से गांव गांव जनसंपर्क में लगी है।

कांग्रेस के ऑब्जर्वर मधुसूदन मिस्त्री ने कार्यकर्ताओं में भरा जीत का मूल मंत्र

दौसा, (निर्स)। जिला मुख्यालय पर बुधवार को कांग्रेस पार्टी के केंद्रीयकृत वरिष्ठ नेता एवं राजस्थान प्रदेश में होने वाले विधानसभा चुनाव के कांग्रेस पार्टी के चुनाव प्रभारी एवं वरिष्ठ ऑब्जर्वर के रूप में दौसा जिला मुख्यालय आए मधुसूदन मिस्त्री द्वारा कांग्रेस कार्यकर्ताओं से बारी बारी संवाद करते हुए उनमें कांग्रेस पार्टी के जीत का मूल

राजस्थान सरकार की योजनाओं की देशभर में चर्चा

मंत्र फुका गया। कांग्रेस के वरिष्ठ ऑब्जर्वर एवं प्रदेश कांग्रेस चुनाव के प्रभारी मधुसूदन मिस्त्री ने कहा कि आज राजस्थान सरकार द्वारा चलाई जा रही चाहे वह चिरंजीवी बीमा योजना हो या फिर प्री स्मार्टफोन वितरण योजना या फिर चाहे मुख्यमंत्री निशुल्क फूड पैकेट योजना हो राजस्थान सरकार द्वारा प्रदेश में उतारी गई बेहतरीन जनकल्याणकारी योजनाओं की पूरे देश में चर्चा है। मिस्त्री ने कहा कि राजस्थान सरकार द्वारा चलाई जा रही कई योजनाओं को अन्य राज्यों में लागू करने के लिए तो दूसरी सरकार द्वारा प्रयास भी शुरू कर दिए गए। इस दौरान मिस्त्री ने कहा कि



जिला मुख्यालय पर प्रदेश कांग्रेस के चुनाव प्रभारी वरिष्ठ ऑब्जर्वर मधुसूदन मिस्त्री ने कांग्रेस कार्यकर्ताओं से रायसुमारी की गई।

लालसोट विधानसभा क्षेत्र से आए हुए सर्वे के हिसाब से एवं योजनाओं की क्रियान्वित विधानसभा क्षेत्र में हुए विकास को लेकर लोगों द्वारा सर्वे में मौजूदा विधायक चिकित्सा मंत्री मुरारी लाल मीणा को तरजीह दी है.. ऐसे में सर्वे में सामने आया है कि लालसोट विधानसभा क्षेत्र से कांग्रेस का प्रत्याशी 20 से 25 हजार वोटों की लीड लेकर जीतने की स्थिति में है.. मिस्त्री ने कहा कि अगर कार्यकर्ता चाहे तो क्षेत्र में जनकल्याणकारी योजनाओं का प्रचार प्रसार कर इस अंतर को 30 से

35 हजार तक भी ले जा सकते हैं। इस दौरान मिस्त्री द्वारा चिकित्सा मंत्री परसादी लाल मीणा से भी क्षेत्र की स्थिति के बारे में चर्चा की गई। वरिष्ठ पर्यवेक्षक मिस्त्री द्वारा कृषि राज्य मंत्री मुरारी लाल मीणा बांटीकुई विधायक गजराज खलाना एवं मंत्री ममता भूषे से भी क्षेत्र के बारे में एवं राजनीतिक हालातों को लेकर चर्चा की गई। इस दौरान मिस्त्री द्वारा प्रदेश की विभिन्न जनकल्याणकारी योजनाओं को गिनाते हुए दावा करते हुए कहा गया कि कांग्रेस की सरकार प्रदेश में हर हालत में रिपीट

होगी उसे कोई रोक नहीं सकता है। वरिष्ठ पर्यवेक्षक की रायसुमारी फोडबेक कार्यक्रम के दौरान पीसीसी सदस्य दिनेश मिश्रा कमल मीणा कांग्रेस जिला अध्यक्ष रामजीलाल ओड युवा कांग्रेस जिला अध्यक्ष दीपक पटेल पूर्व पीसीसी सदस्य रामविलास खेमावास रामगढ़ पंचायत समिति की प्रधान कौशल्या मीणा प्रधान नाथूलाल मीणा उप प्रधान कैलाश दुसाद पंचवारा से सूरज कटारा आदि कई आदि कई कांग्रेस के पदाधिकारी एवं कार्यकर्ता मौजूद रहे।

विकास कार्यों का शिलान्यास किया

चौमूं/कालाडेर, (निर्स)। चौमूं उपखण्ड की ग्राम पंचायत दोहर से लगभग 1.50 करोड़ की लागत के विकास कार्यों का शिलान्यास एवं लोकार्पण विधायक रामलाल शर्मा के सानिध्य में संपन्न हुआ।

सार्वजनिक निर्माण विभाग द्वारा बनने वाली दोहर बस स्टैंड से बेरा वाली ढाणी होते हुए नाडिया तक सड़क निर्माण कार्य (84 लाख लागत) का शिलान्यास किया। साथ ही मयूर कम्पनी के सामने से जगदीश जी फौजी तक सीसी सड़क (28 लाख), सामुदायिक स्नानघर निर्माण (5 लाख), बालिका स्कूल में छत रिपेयरिंग वे आठ कमरों का बरामदा निर्माण कार्य (17 लाख) मयूर द्वारा, सीसी सड़क निर्माण कार्य राजेश जी यादव मुकेश जी कुमावत वगैरह के सामने (8.67 लाख) के विकास कार्यों का लोकार्पण किया। सरपंच बीना कैंबर के नेतृत्व में ग्रामवासियों ने विधायक रामलाल शर्मा एवं अतिथियों का माला एवं साफ़ स्वागत किया।

कार्यक्रम में मंच संचालन करते हुए मण्डल महामंत्री जितेंद्र सिंह ने पंचायत क्षेत्र में कवाये गये विकास कार्यों को लोगों के सामने रखा। विधायक रामलाल शर्मा ने कहा कि ग्राम पंचायत दोहर में हुए विकास कार्यों से स्थानीय लोगों की सुविधाओं में विस्तार होगा। साथ ही उन्होंने मयूर यूनिकोटस द्वारा कवाये गये विकास कार्यों के लिए आभार जताया।

सार-समाचार

पूर्व अध्यक्ष की पुण्यतिथि पर श्रद्धांजलि दी



लालसोट, (निर्स)। नगर पालिका के पूर्व अध्यक्ष स्व.रामप्रसाद मिश्र की पुण्यतिथि के अवसर पर नगर पालिका कार्यालय पर स्व. रामप्रसाद मिश्र को श्रद्धांजलि एवं दो मिनट का मौन धारण करके पुण्यतिथि मनाई गई। इस अवसर पर नगर पालिका अध्यक्ष रक्षा मिश्रा व पीसीसी सदस्य एवं पूर्व अध्यक्ष दिनेश मिश्रा ने कहा कि स्वर्गीय मिश्रा द्वारा सामाजिक एवं राजनीतिक क्षेत्र में दिया गया योगदान अतुलनीय एवं सराहनीय रहा है.. नगर पालिका में अध्यक्ष रहते उनके द्वारा किए गए स्वच्छ कार्य आज भी लोगों में अमिट छाप छोड़ रहे हैं। इस दौरान अधिशासी अधिकारी नमन शर्मा, नगर पालिका पार्षद कमलेश सैनी, पार्षद राकेश चंडालिया जेईएन विश्राम मीणा, रवि तिवारी, अकाउंटेंट अरविंद गुप्ता, प्रेमराज सैनी, पदम सैनी, पूजा धाकड़, राहुल शर्मा, ब्लॉक कांग्रेस मीडिया संयोजक रोहित पंसारि भागीरथ सैनी एवं अन्य लोग मौजूद रहे।

सामूहिक दुष्कर्म का अंतिम आरोपी भी गिरफ्तार

बौली -बामनवास। एक नाबालिग का अपहरण कर सामूहिक दुष्कर्म करने के 28 जून 2023 के दर्ज मामले में बौली पुलिस ने अंतिम आरोपी नितेश मीणा निवासी जटलाव को भी गिरफ्तार कर लिया है। इस मामले को लेकर बौली पुलिस ने एक आरोपी बाबूलाल मीणा निवासी खिरखंडी को 1 जुलाई को ही गिरफ्तार कर लिया था जबकि तीन आरोपी फरार चल रहे थे उनके ऊपर 5 हजार का इनाम घोषित था पूर्व में पुलिस ने मुंशीलाल व राजमल उर्फ राजू मीणा निवासी जटलाव को भी गिरफ्तार कर लिया था बौली सीओ मीना मीणा के निर्देशन में गठित विशेष टीम में शामिल कांस्टेबल मोनुराम, सियाराम व मुकेश गुर्जर ने आरोपी नितेश का गिरफ्तार कर न्यायालय में पेश किया।

एक आरोपी गिरफ्तार

चौरु/उनियारा। राजर्षि राज पुलिस अधीक्षक टोक आदेशानुसार में जिला विशेष अभियान चलाया गया। नगरफोट थानाधिकारी नरेन्द्र सिंह राजावत ने टीम गठित कर वारन्टी की तलाश करते हुए जहां थाना देवली, जहाजपुर तलाश की जहां पर वारन्टी मौजूद मिला जिसको लेकर थाने आये गिरफ्तारी वारन्टी रिकू उर्फ करणसिंह जाति राजपूत उम्र 36 साल निवासी देवपुरा कर्ली पुलिस थाना नगरफोट जिला टोंक न्यायिक मजिस्ट्रेट प्रथम वर्ग उनियारा की पालना मे लाकर पेश किया।

विश्व पशु दिवस मनाया

शाहपुर। शाहपुर कस्बे में वन कार्यालय के पीछे बुधवार को प्रातः काल एक नील गाय के बच्चे पर तीन से चार श्वानों ने हमला कर दिया जिससे नील गाय का बच्चा जख्मी हो गया।

ग्रामीणों की सूचना पर वन कमियों के द्वारा बच्चे को वन कार्यालय लाया गया और रेन्जर धर्मवीर सिंह ने घटना की सूचना एलएसआई गोविन्द भारद्वाज को दी। सूचना मिलते ही भारद्वाज ने वन कार्यालय पहुंचकर घायल नील गाय के बच्चे का उपचार किया।

विधायक ने विकास कार्यों का लोकार्पण किया

निवाई (निर्स)। निवाई-ग्राम पंचायत भरथला में हुए विकास कार्यों का लोकार्पण व नये विकास कार्यों का शिलान्यास मुख्य अतिथि विधायक प्रशांत बैरवा ने समारोह पूर्वक किया। इस अवसर पर विधायक बैरवा ने कहा कि ग्रामीण क्षेत्र में विकास कार्यों की गंगा बहाई गई है। उनके विधायक काल में पूरे विधानसभा क्षेत्र के ग्रामीण क्षेत्र में चहुंमुखी विकास हुआ है। उन्होंने कहा कि आगे भी विकास में कोई कमी नहीं आने दी जाएगी। उन्होंने इस अवसर पर मुख्यमंत्री ने उठे दिशा इस अवसर पर विधायक बैरवा ने विधायक कोष से करवाए गए करीब 4.5 करोड़ के कार्यों का लोकार्पण व शिलान्यास किया। इस दौरान विधायक प्रशांत बैरवा का ग्रामीणों ने 51 फीट की माला पहनाकर एवं 51 फीट का साफा बंधाकर किया गया। अध्यक्षता कर रहे ग्राम पंचायत के युवा सरपंच पृथ्वीराज मीणा ने बताया कि ग्राम पंचायत भरथला में राउमा विद्यालय रामनगर धतूरी में विधायक कोष से निर्मित 4.4 सीसी रोड, 2 कक्षा कक्ष

ग्रामीण क्षेत्र में विकास कार्यों की गंगा बहाई: विधायक प्रशांत बैरवा

मय बरामदा विद्यालय रामनगर कांयों एवं डामरीकरण सडक, खाजपुरा से भरथला, डामर सडक भरथला से वाया बीड धतूरी तक, बैरवा ढाणी जीवली से झिलाई सीमा तक, ग्रेवल सडक हरिनारायण यादव की ढाणी बालापुरा एवं ग्रेवल सडक बडी बीड से पट्टी वाला बाबा तक के कार्यों का शिलान्यास एवं लोकार्पण किया। इस अवसर पर विशिष्ट अतिथि ब्लॉक कांग्रेस कमेटी अध्यक्ष शंकर लाल चौधरी, पूर्व अध्यक्ष राजेश चौधरी, सरपंच संघ अध्यक्ष प्रतिनिधि बाबूलाल मीणा, पीसीसी मेंबर ब्रह्मप्रकाश गुर्जर, मण्डल अध्यक्ष उमदे कसाना, हंसराज मीणा एवं हनुमान मीणा, भरथला इकाई अध्यक्ष चिरंजी लाल मीणा, सरपंच नितेश मीणा, सरपंच मदन लाल मीणा, मोहन बैरवा, रमेश, गुर्जर, जगदीश मीणा, रामस्वरूप मीणा, शिवराज करीरिया, रवि मीणा जामडौली एवं ग्रामीण व विद्यालय स्टाफ एवं छात्र-छात्राएं उपस्थित थे।

नहरे खोलने की मांग

बौली, (निर्स)। सवाई माधोपुर व दौसा जिले के करीब 90 गांवों के किसानों को कृषि भूमि की सिंचाई के लिए वरदान माने जाने वाले पृथिवी के श्रेष्ठतम कच्चे बांधों में सुमार मोरल बांध को नहरे की खोलने से पूर्व मरम्मत एवं साफ सफाई करवाए जाने की मांग को लेकर राजस्थान किसान सभा के जिला अध्यक्ष कानजी मीणा ने सवाई माधोपुर अतिरिक्त जिला कलेक्टर को जापन सांपा है।

ज्ञापन में अंकित किया गया है कि पूर्व में भी सिंचाई विभाग द्वारा बिना साफ सफाई व मरम्मत किए गैर नहरे खोल दी गई थी जिस जगह-जगह रिसाव होकर नहरों का पानी खेतों में भर गया एवं अनेको किसानों की फसले बर्बाद हो गई इस समस्या को ध्यान में रखते हुए इस वर्ष नहरे खोलने से पूर्व साफ सफाई व मरम्मत का कार्य कराया जाना आवश्यक है नहरों की साफ सफाई व मरम्मत कार्य के लिए सरकार द्वारा लाखों रुपए का बजट दिया जाता है लेकिन कुछ दलाल अधिकारियों से मिलीभगत कर बिना कार्य किया ही बिलों का भुगतान उठा लेते हैं जिससे आम जनता को भारी परेशानी का सामना करना पड़ता है। इस मामले को लेकर किसानों में भारी आक्रोश व्यक्त है एवं इस वर्ष आम नहरों की देखभाल किए बिना खोला गया।

विधायक ने 2 करोड़ 50 लाख की लागत से बनने वाले पुलिस थाना भवन का शिलान्यास किया



किशनगढ़ बास में नवनिर्माणधीन पुलिस थाना भवन का शिलान्यास विधायक दीपचंद खेरिया, प्रधान बट्टी प्रसाद सहित कार्यकर्ता पदाधिकारी मौजूद थे।

किशनगढ़ बास। विधायक दीपचंद खेरिया ने किशनगढ़ बास में 2 करोड़ 50 लाख की लागत से बने पुलिस थाना भवन एवं नगर पालिका क्षेत्र में लगभग 10 करोड़ 50 लाख की लागत से बन रही 41 सड़कों व शहर में लगने वाले सीसीटीवी कैमरा का शिलान्यास किया। इस दौरान पंचायत समिति प्रधान बट्टी प्रसाद सुमन कांग्रेस ब्लॉक अध्यक्ष सहित व्यापारी एवं कार्यकर्ता मौजूद रहे। विधायक मीडिया सहायक सुनील

कांत गोल्डी ने बताया की मंगलवार को विधायक दीपचंद खेरिया ने किशनगढ़ बास में 2 करोड़ 50 लाख की लागत से बन रहे पुलिस थाना भवन सहित नगर पालिका क्षेत्र में लगभग 10 करोड़ 50 लाख की लागत से बन रही 41 सड़कों एवं शहर में जगह-जगह लगने वाले कैमरों का शिलान्यास पट्टी का अनावरण किया। पुलिस थाना भवन में आयोजित कार्यक्रम के दौरान प्रधान बट्टी प्रसाद

सुमन ब्लॉक कांग्रेस कमेटी अध्यक्ष संदीप पाटिल शहर अध्यक्ष संदीप अग्रवाल जगदीश गुप्ता राजेंद्र सिंघल सहित कार्यकर्ता एवं व्यापारी मौजूद रहे। दूसरी ओर नगर पालिका अध्यक्ष तारामणि सिंघल ने नगर पालिका की ओर से करवाए गए निर्माण कार्यों का उद्घाटन विधायक दीपचंद खेरिया के द्वारा किए जाने व पालिका अध्यक्ष को कार्यक्रम से नजरअंदाज किए जाने पर आपत्ति जताई है।

मृतक की हुई शिनाख्त, मृतक सरकारी अध्यापक था

निवाई, (निर्स)। राष्ट्रीय राजमार्ग 52 पर गुंसी के पास मंगलवार दोपहर बाद ट्रेलर की चपेट में आने से मृत अज्ञात व्यक्ति की निवाई सदर पुलिस ने शिनाख्त कर बुधवार सुबह पोस्टमार्टम के बाद शव परिजनों के सुपुर्द कर दिया है। सदर थाना प्रभारी जगदीश प्रसाद मीणा ने बताया कि मंगलवार दोपहर बाद गुंसी के पास एक ट्रेलर की टक्कर से एक मोटरसाइकिल सवार की दर्दनाक मौत हो गई थी। मृत अज्ञात व्यक्ति की शिनाख्त नहीं होने के कारण मंगलवार को शव

राष्ट्रीय राजमार्ग पर गुंसी के पास ट्रेलर की टक्कर से हुई थी मौत

निवाई सरकारी अस्पताल की मोर्चरी में रखवा दिया था। उन्होंने बताया कि इसके बाद मोटरसाइकिल के नंबर एवं सोशल मीडिया के प्रयास से देर रात मृतक की शिनाख्त हुई। उन्होंने बताया कि मृतक रमेश चंद्र पुत्र लाला राम खटीक उम्र 51 वर्ष निवासी बगीची के

धोखाधड़ी करने वाले 6 जने पकड़े

चौरु/उनियारा। राजर्षि राज पुलिस अधीक्षक टोक आदेशानुसार में बैंक के साथ धोखाधड़ी करने के मामले में 06 मुल्जिम गिरफ्तार किए। अलीगढ़ थानाधिकारी हेमराज मीणा ने बताया कि शम्भुसिंह सर्वजय मय जापा द्वारा थाना हाजा के मुकदमा दर्ज कर. मुल्जिममन रमेश 50 साल निवासी चौरु पुलिस थाना अलीगढ़ जिला टोंक राजाराम 40 साल निवासी चौरु पुलिस थाना अलीगढ़ जिला टोंक मनराज 38 साल निवासी चौरु पुलिस थाना अलीगढ़ जिला टोंक जमनालाल बजरंग मीणा पुत्र जसो मीणा उम्र 80 साल निवासी लसाडिया पुलिस थाना अलीगढ़ को पकड़ा।

श्याम जागरण से पूर्व हजारों महिलाओं ने निकाली कलश यात्रा

राजगढ़, (निर्स)। समाजसेवी संस्था श्री श्याम सेवा समिति की ओर से बुधवार को श्याम जागरण से पूर्व हजारों महिलाओं ने श्रद्धा एवं भक्ति के माहौल में आकर्षक कलश यात्रा निकाली। इस आयोजन के चलते कस्बे में बाबा श्याम की महिमा का परचम लहराया। कस्बे में आयोजन से जुड़े सदस्यों एवं सेवाभावियों की ओर से प्रमुख मार्ग में बैनर पोस्टर लगाकर कलश यात्रा का अभिनंदन किया। श्री श्याम सेवा समिति की ओर से चतुर्थी वर्षिकोत्सव एवं विशाल श्याम जागरण को लेकर भव्य कलश यात्रा निकाली गई। 4 अक्टूबर बुधवार रात्रि को भजन सम्राट संजय मित्तल की ओर से भजनों की

प्रस्तुति को लेकर कस्बे सहित आसपास के क्षेत्र में उत्साह का आलम रहा। कलश यात्रा के दौरान व्यवस्था बनाए रखने के लिए पुलिस प्रशासन का भी माकूल इंतजाम रहा। आकर्षक झांकी एवं कलश यात्रा का धर्म प्रेमी लोगों की ओर से पुष्प वर्षा कर अभिनंदन किया गया। निसिया जी जैन मंदिर के बाहर श्याम प्रेमियों ने जूस वितरण किया एवं अन्य जगह शीतल पदार्थ वितरण कर धर्म लाभ कमाया। कस्बे में विगत दो-तीन माह में तीसरी विशाल कलश यात्रा एवं श्याम जागरण के आयोजन ने राजगढ़ कस्बे में श्याम की महिमा को बुलंदियों पर पहुंचने में श्याम में भक्तों का जोश एवं जुनून की चारों ओर चर्चा है।

सार्वजनिक स्थलों पर किए नुक्कड़ नाटक

निवाई, (निर्स)। नगर पालिका द्वारा स्वच्छता मिशन जन जागरूकता लाने स्वच्छता के प्रति आमजन को प्रेरित करने के लिए। नगर पालिका क्षेत्र की सार्वजनिक स्थल बस स्टैंड, विद्यालय, पार्क सहित विभिन्न जगह विनोद भारती व पार्टी के कलाकारों द्वारा बस स्टैंड सीनियर सेकेंडरी स्कूल शिवाजी पार्क पंचायत समिति परिसर बडा बाजार जमात सहित नगर पालिका क्षेत्र के विभिन्न स्थानों पर नुक्कड़ नाटक में कटपुतली के खेल द्वारा स्वच्छता जागरूकता का संदेश दिया गया। इस दौरान कलाकारों ने आमजन को स्वच्छता के लिए प्रेरित करते हुए बताया कि घर-घर कचरा संग्रह करने के लिए आपके नगर पालिका के द्वारा कचरा संग्रह किया जाता है। आमजन से गुजारिश है कि कचरे को डस्टबिन में ही डालकर अपने शहर व नगर कालोनी को स्वच्छ रखें। केंद्र व राज्य सरकार द्वारा स्वच्छता मिशन को लेकर लगातार आमजन को प्रेरित करने के लिए सरकार के कर्मचारी अधिकारी जनप्रतिनिधि प्रचार प्रसार में जुटे हुए हैं।

चिकित्सा एवं शिक्षा सहित सुविधाओं पर पूरे पांच साल रखा फोकस : परसादी

लालसोट, (निर्स)। चिकित्सा एवं स्वास्थ्य मंत्री परसादी लाल मीणा ने लालसोट विधानसभा क्षेत्र के विभिन्न जगहों पर लोकार्पण कार्यक्रम को संबोधित करते हुए कहा कि उन्होंने विधानसभा क्षेत्र में चिकित्सा एवं शिक्षा सहित मूलभूत सुविधाओं पर पूरे पिछले

एक करोड़ की लागत से विकास कार्यों का किया लोकार्पण

पांच साल फोकस रखा है। चिकित्सा मंत्री मीणा द्वारा श्यामपुर एवं निर्झरना व झापदा आदि ग्राम पंचायत में सामुदायिक भवन कक्षा कक्ष रोड लाइट इंटरलॉकिंग टाइल्स सांस्कृतिक कार्यक्रम मंच सहित करीब एक करोड़ लागत के विभिन्न विकास कार्यों का लोकार्पण कर आमजन को समर्पित किया। लोकार्पण कार्यक्रम को संबोधित



उपखण्ड के निर्झरना तहसील मुख्यालय पर विकास कार्यों का फिता काटकर लोकार्पण करते चिकित्सा मंत्री परसादी लाल मीणा।

करते हुए चिकित्सा मंत्री मीणा ने कहा कि उनके द्वारा उनके पिछले पांच साल के कार्यकाल में लालसोट विधानसभा क्षेत्र को विकास एवं तकनीकी क्षेत्र में मॉडल के रूप में विकसित करने का लक्ष्य रखा था। जो उनके द्वारा विधानसभा क्षेत्र में विभिन्न जगहों पर

किए गए विकास कार्यों उनके द्वारा रखे गए लक्ष्य की कहानी साफ कर रहे हैं.. चिकित्सा मंत्री मीणा ने कहा कि आज लालसोट विधानसभा क्षेत्र में करीब आधा दर्जन महिला महाविद्यालय और जिला अस्पताल उप जिला अस्पताल व ग्राम पंचायत

जैसी जगहों पर भी प्राथमिक स्वास्थ्य केन्द्रों को खुलवाकर क्षेत्र के लोगों को सुविधा देने का कार्य किया गया है। चिकित्सा मंत्री मीणा द्वारा सभी विकास कार्यों का शिलालेख पट्टिका का अनावरण कर लोकार्पण किया गया।

कार्यालय सचिव राज. मेडीकेयर रिलिफ सोसायटी, सामु/प्राथ. स्वा0 केन्द्र खिदरपुर (तिजारा) अलवर

क्रमांक: 2023/60

खुली निविदा सूचना दिनांक: 04.10.2023

सचिव राजस्थान मेडीकेयर रिलिफ सोसायटी प्राथ0स्वा0केन्द्र मितकपुर तुर्क (तिजारा) अलवर द्वारा निम्न सेवाये उपलब्ध कराने हेतु अधिकृत संस्था से निम्नानुसार निविदा आमन्त्रित की जाती है।

क्र.सं.	कार्य का नाम	कार्य की अनुमानित लागत (लाखों में)	बोली प्रपत्र प्राप्ति की अंतिम तिथि व समय	बोली प्रपत्र जमा करने की अंतिम तिथि व समय	बोली प्रपत्र खोलने की तिथि व समय
1.	2	3	6	7	8
1.	मशीन विद मैन (संविदा) कंयूटर ऑपरेटर (1)	140000/-	10.10.2023 12.00 P M	10.10.2023 1.00 P M	10.10.2023 2.00 P M
2.	सफाई कर्मी (1)	100000/-	10.10.2023 12.00 P M	10.10.2023 1.00 P M	10.10.2023 2.00 P M
3.	लेब टेक्निसियन (संविदा) (MNJY)	140000/-	10.10.2023 12.00 P M	10.10.2023 1.00 P M	10.10.2023 2.00 P M

- नियम एवं शर्तें
- निविदाएं दोहरी बिड प्रणाली अनुसार प्रस्तुत करनी होगी। पहला लिफाफा (क) तकनीकी बिड का होगा जिसमें अमानत राशि का डेडी/बैंकर्स चेक, समस्त वारिन्ट डेविडेंट की प्रमाणित छाया प्रति भव निविदा फार्म लगाया जायेगा। डेडी/बैंकर्स चेक राजस्थान मेडीकेयर रिलिफ सोसायटी, खिदरपुर के नाम से व अलवर शाखा पर देय होगा। दूसरा लिफाफा (ख) वित्तीय बिड का होगा जिसमें सिर्फ प्रस्तावित दर ही दी जायेगी। तकनीकी बिड में सफल निविदादाताओं की ही वित्तीय बिड खोली जायेगी।
 - प्राप्त निविदाएं दिनांक 10.10.2023 को दोपहर 1.00 तक जमा की जायेगी तथा 10.10.2023 को दोपहर 2.00 निविदा समिति के सदस्यों द्वारा उपस्थित निविदादाताओं के समक्ष खोली जायेगी।
 - तकनीकी विवरण एवं निविदा की शर्तें निविदा प्रपत्र के साथ उपलब्ध है। जो कार्यालय समय में निर्यापित शुल्क जमा करा प्राप्त की जा सकती है।
 - अधिक जानकारी <http://sppp.rajasthan.gov.in> वेबसाइट पर उपलब्ध है।
 - निविदा को स्वीकृत / अस्वीकृत करने के सम्बन्ध में समस्त अधिकार कमेटी के पास रहेगा।
- सचिव राज. मेडीकेयर रिलिफ सोसायटी प्राथ. केन्द्र स्वा. खिदरपुर (तिजारा) अलवर